

### **73. L-Onor. Jose' Herrera u l-Onor. Justyne Caruana jipproponu:**

Mozzjoni dwar ir-Regoli tal-Qorti ta' 1-2008 dwar il-Prattika u l-Proċedura tal-Qrati u l-Bon-Ordni (Kodiċi Kriminali) - Avviż legali numru 280 ta' 1-2008

L-Onor Justyne Caruana u l-Onor Jose' Herrera jipproponu

Illi minhabba li gie mqieghed fuq il-Mejda tal-Kamra tad-Deputati l-Avviż Legali 280 ta' 1-2008 bit-titolu ta' Regoli tal-Qorti ta' 1-2008 dwar il-Prattika u l-Proċedura tal-Qrati u l-Bon-Ordni (Kodiċi Kriminali).

Illi peress li d-diċitura ta' dan l-artikolu partikolari hija diskriminatorja u timmina drittijiet għall-ugwaljanza bejn is-sessi fis-sens li skond dan l-avviż legali, l-avukati nisa huma prekluzi milli jilbsu qalziet meta jidhru quddiem il-qrati kriminali;

Peress l-avukati nisa għandu jkollhom il-libertà kollha li jiddeċiedu huma jekk jilbsux qalziet jew dublett meta jidhru quddiem il-qorti, u ma għandhomx ikunu suġġettati għad-diskrezzjoni tal-ġudikatura dwar l-ilbies tagħhom salv ovvjament jekk dak l-ilbies ma jkunx xieraq jew indeċenti, allura għandu jithassar l-artikolu 7(1) ta' l-Avviż Legali 280 ta' 1-2008 u liema artikolu għandu jiġi sostitwit kif ġej

Ilbies ta' l-avukati u tal-prokuraturi legali

7. (1) L-avukati li jidhru quddiem xi waħda mill-qrati superjuri ta' kompetenza kriminali waqt is-smiġh ta' akkuża kriminali, att ta' akkuża jew proċedura oħra għandhom jilbsu libsa ta' lewn ikħal skur, griż skur jew iswed, jew qalziet iswed irrigat u ġakketta sewda, qmis bajda b'ingravata jew bow-tie suwed, griži jew bojod u toga sewda. L-avukati nisa li jidhru quddiem l-imsemmija qrati għandhom jilbsu lbiesi, jew bil-qalziet jew bid-dublett u ġakketta ta' lewn iswed jew ta' lewn ikħal jew griż skur, jew blouse abjad u dublett jew qalziet iswed u dejjem taht toga sewda. Imhalled jew Magistrat jista' għal raġuni tajba jeżenta avukat milli jilbes it-toga

Wearing apparel for advocates and legal procurators

7. (1) Advocates appearing before any of the superior courts of criminal jurisdiction at the hearing of any charge, bill or indictment or other procedure shall wear a dark blue, charcoal grey or black suit or pin striped trousers and black jacket, a white shirt with a black, grey or white tie or bow tie and black gown. Lady advocates appearing before the said courts shall wear black or blue or charcoal grey suits either with skirt or trousers, or a white blouse and a black skirt or trousers under a black gown. A judge may for good reason dispense an advocate from wearing a gown

Għal dawn ir-raġunijiet u raġunijiet oħra illi għandhom jiġu trattati f'dibattitu serju f' dan il-Parlament, billi skond l-artikolu 11 ta' l-Att dwar l-Interpretazzjoni (Kap. 249), Regolamenti li jsiru taht xi liġi għandhom jitqieghdu fuq il-Mejda tal-Kamra tad-Deputati u jekk fi żmien 28 jum wara li jiġu hekk imqieghda, il-Kamra tirisolvi li għandhom jiġu annullati jew emendati dawn għandhom minnufih jieqfu mis-seħħ jew jiġu hekk emendati skond il-każ iżda

bla ħsara għall-validità ta' kull haġa li qabel tkun saret bis-saħħa tagħha jew għal għemil ta' regoli, regolamenti jew leġislazzjoni sussidjarja oħra ta' dik ix-xorta u wkoll għal raġunijiet fuq indikati din il-Kamra jidhrilha li r-regolamenti u ordnijiet imsemmija, u cioè l-artikolu 7(1) ta' Avviż Legali numru 280 ta' l-2008, m'għandhomx jiġu fis-seħħ

Għaldaqstant dan il-Parlament għandu jirrevoka, iħassar u jannulla l-artikolu 7(1) ta' l-Avviż Legali numru 280 ta' l-2008.

09.12.08